

PARLAMENT EWROPEW

2004



2009

Dokument ta' sessjoni

6.5.2009

B6-0270/2009 }
B6-0274/2009 }
B6-0276/2009 }
B6-0277/2009 }
B6-0279/2009 }
B6-0282/2009 } RC1

MOZZJONI GHAL RIŽOLUZZJONI KONGUNTA

imressqa skont l-Artikolu 115(5) tar-Regoli ta' Proċedura minn

- Edward McMillan-Scott, Michael Gahler, Eija-Riitta Korhola, Tunne Kelam, Bernd Posselt, Laima Liucija Andrikiene u Charles Tannock f'isem il-Grupp PPE-DE
- Pasqualina Napoletano, f'isem il-Grupp PSE
- Marios Matsakis, Jules Maaten, Marco Cappato u Toomas Savi, f'isem il-Grupp ALDE
- Cristiana Muscardini u Mogens Camre, f'isem il-Grupp UEN
- Angelika Beer, f'isem il-Grupp Verts/ALE
- Luisa Morgantini, f'isem il-Grupp GUE/NGL

li tieħu post il-mozzjonijiet għal riżoluzzjoni mressqa mill-gruppi li ġejjin:

- PPE-DE (B6-0270/2009)
- GUE/NGL (B6-0274/2009)
- Verts/ALE (B6-0276/2009)
- PSE (B6-0277/2009)
- ALDE (B6-0279/2009)
- UEN (B6-0282/2009)

dwar l-Iran: Il-każ ta' Roxana Saberi

RC\783688MT.doc

PE423.186v01-00}
PE423.190v01-00}
PE423.192v01-00}
PE423.193v01-00}
PE423.195v01-00}
PE423.198v01-00} RC1

MT

MT

Riżoluzzjoni tal-Parlament Ewropew dwar Iran: Il-każ ta' Roxana Saberi

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar l-Iran, b'mod partikolari dawk dwar id-drittijiet tal-bniedem,
 - wara li kkunsidra r-Riżoluzzjoni Nru 63/191 tal-Assemblea Ġenerali tan-NU tat-18 ta' Diċembru 2008 dwar is-sitwazzjoni tad-drittijiet tal-bniedem fir-Repubblika Iżlamika tal-Iran,
 - wara li kkunsidra r-Rapport tas-Segretarju Ġenerali tan-NU tal-1 ta' Ottubru 2008 dwar is-sitwazzjoni tad-drittijiet tal-bniedem fir-Repubblika Iżlamika tal-Iran,
 - wara li kkunsidra d-Dikjarazzjoni tal-Presidenza tal-UE tal-10 ta' April 2009 dwar l-iżviluppi fil-każ ta' Roxana Saberi u d-Dikjarazzjoni mill-Presidenza f'isem l-UE tal-20 ta' April 2009 dwar is-sentenza ta' Roxana Saberi,
 - wara li kkunsidra l-Konvenzjoni Internazzjonali dwar id-Drittijiet Ċivili u Politici, id-Dikjarazzjoni tad-Drittijiet tal-Bniedem u l-Konvenzjoni Internazzjonali dwar id-Drittijiet Ekonomiči, Soċjali u Kulturali, li għalihom l-Iran hu stat kontraenti,
- A. billi fit-18 ta' April 2009 il-Qorti Rivoluzzjonarja Iranjana qatqħet sentenza ta' tmin snin habs fuq spjunagg kontra Roxana Saberi, ġurnalista Amerikana-Iranjana, li ħadmet ma' diversi organizzazzjonijiet, fosthom ir-radju ABC, il-BBC, is-South African Broadcasting Corporatikon u l-NPR,
- B. billi Roxana Saberi ma kellhiex aċċess għal avukat għal ġames ġimġħat u ma kellhiex process gust u trasparenti,
- C. billi l-avukat ta' Roxana Saberi appella kontra l-kundanna tagħha għaliex l-imputata qed tiddikjara l-innoċenza tagħha kontra kull akkuża,
- D. billi Roxana Saberi bdiet stajk tal-ġuħ u ddaħlet fl-isptar tal-ħabs ta' Envin fl-1 ta' Mejju 2009, skont kif ġie rrappurtat, f'kundizzjoni ta' saħha dghajfa ħafna u impenjat ruħha li tibqa' fuq strajk tal-ġuħ sakemm ma tkunx illiberata,
- E. billi l-ġurnalista Maryam Malek, membru tal-Kampanja ghall-Ugwaljanza “Miljun Firma”, ġiet arrestata fil-25 ta' April 2009, l-istess bħal ħafna membri oħra tal-kampanja qabilha, u billi l-familja tagħha ma tistax thallas pleġġ biex tinheles li jammonta għal 200 miljun rial (aktar minn 10,000 ewro),
- F. billi fl-1 ta' Mejju 2009, Il-Jum Internazzjonali tal-Haddiem, forzi tas-sigurtà u tal-pulizija rażżnu b'mod vjolenti dimostrazzjonijiet paċċifici li saru f'diversi lokalitajiet fl-Iran li kienu organizzati minn għaxar organizzazzjonijiet indipendenti tal-haddiem u billi skont rapporti

aktar minn 100 persuna kienu arrestati,

- G. billi fl-1 ta' Mejju 2009 l-awtoritajiet Iranjani esegwew is-sentenza tal-mewt kontra Dilara Darabi fil-habs Ċentrali ta' Rasht minkejja xahrejn sospensjoni mogħtija mill-Kap tal-Awtorità Ġudizzjarja fit-19 ta' April, u billi din is-sena Dilara Darabi mhijiex l-ewwel persuna li ngħatħat is-sentenza tal-mewt wara li nstabet ħatja ta' reat li allegatament hi wettqet meta kienet iżgħar minn 18-il sena,
 - H. billi l-qagħda generali tad-drittijiet tal-bniedem fl-Iran kompliet sejra għall-agħar mill-2005 'i hawn fl-oqsma u l-aspetti kollha, partikolarmen fir-rigward tal-eżerċizzju tad-drittijiet ċivili u l-libertajiet političi, minkejja l-fatt li l-Iran wiegħed li jgħib 'il quddiem u jħares id-drittijiet tal-bniedem u l-libertajiet fundamentali skont l-istumenti internazzjonali differenti f'dan il-qasam,
1. Jikkundanna s-sentenza bla baži li tat il-Qorti Rivoluzzjonarja Iranjana fit-18 ta' april 2009 kontra Roxana Saberi;
 2. Jesprimi t-thassib serju tiegħu dwar il-qagħda tas-saħħha ta' Roxana Saberi li qed tmur għall-agħar u li tista' tipperikola l-ħajja tagħha;
 3. Iheġġeġ lill-awtoritajiet Iranjani biex jeħilsu lil Roxana Saberi immedjatamente u mingħajr kundizzjoni minħabba li l-kawża saret fil-magħluq mingħajr proċess legali xieraq skont ir-regoli internazzjonali, u li jirrevokaw l-akkuži kollha kontra tagħha;
 4. Jinsab imkexkex bil-proċess ingħust u l-eżekuzzjoni ta' Dilara Darabi u jinsab skandalizzat bl-eżekuzzjonijiet kontinwi ta' minuri li jwettqu reati, bi ksur tal-ligi internazzjonali u minkejja l-assigurazzjonijiet mill-awtoritajiet Iranjani li l-Iran waqqaf din il-prattika inumana; jistieden lill-awtoritajiet Iranjani biex jonoraw l-impenn tagħhom li jwaqqfu l-eżekuzzjoni jiet ta' minorenni li jwettqu reati;
 5. Jikkundanna s-sistema tal-plegg ipprattikata mill-awtoritajiet Iranjani f'tentattiv li jrażżnu kull stqarrija pubblika minn cittadini kritici jew minn movimenti ta' riforma pacifika u jsejjaħ biex tkun immedjatamente meħlusa Maryam Malek;
 6. Ifakk li diversi attivisti tad-drittijiet tal-ħaddiema, fosthom Mansour Osanloo, Ebrahim Maddadi, Farzad Kamangar u Ghaleb Hosseini, għadhom fil-habs minħabba l-impenn tagħhom favur prattiki ġusti tax-xogħol, u jitlob mill-ġdid li dawn jinhelsu immedjatamente;
 7. Iheġġeġ lill-awtoritajiet Iranjani biex jikkonformaw mal-istumenti kollha internazzjonali tad-drittijiet tal-bniedem ratifikati mill-Iran, speċjalment il-Konvenzjoni Internazzjonali tad-Drittijiet Ċivili u Politici u d-Dikjarazzjoni Universali tad-Drittijiet tal-Bniedem li t-tnejn jiġi garantixxu d-dritt għal proċess ġust;
 8. Jistieden lill-Presidenza tal-Kunsill u lir-rappreżentanti diplomatiċi tal-Istati Membri fl-Iran biex jieħdu azzjoni urgħenti flimkien fir-rigward ta' dawn il-każijiet kollha;

9. Itenni t-talba tiegħu lill-Kunsill u lill-Kummissjoni biex ikomplu jeżaminaw il-qagħda tad-drittijiet tal-Bniedem fl-Iran u biex jippreżentaw lill-Parlament rapport komprensiv dwar il-kwistjoni fl-ewwel nofs tal-2009;
10. Jagħti istruzzjoni lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-gvernijiet u lill-parlamenti tal-Istati Membri, lill-Kunsill tan-NU dwar id-Drittijiet tal-Bniedem, lill-Kap tal-Awtorită Ģudizzjarja tal-Iran u lill-Gvern u l-Parlament tal-Iran.